

स्वयंसेवी संस्थांमार्फत चालविण्यात येणाऱ्या
अपंगांच्या विशेष शाळा, कर्मशाळा यामधील
अतिरिक्त कर्मचाऱ्यांना सेवेत सामावून
घेण्याबाबत.

महाराष्ट्र शासन

सामाजिक न्याय व विशेष सहाय्य विभाग,
शासन निर्णय क्रमांक :- इडीडी २०११/प्र.क्र. १८०/अ.क. १
मंत्रालय, मादाम कामा मार्ग, हुतात्मा राजगुरु चौक,
मुंबई—४०० ०३२.

दिनांक :- २५ ऑक्टोबर, २०१२

- वाचा :- १) शासन निर्णय, वित्त विभाग, क्रमांक—असंक १००१/प्र.क्र. २९/२००१/वित्तीय सुधारणा, दि. १०/९/२००१.
२) शासन निर्णय, सामाजिक न्याय, सांस्कृतिक कार्य, क्रीडा व विशेष सहाय्य विभाग, क्रमांक — इडीडी २००३/प्र.क्र. ३४०/भाग ३/सुधार -२, दि. १८/८/२००४.
३) आयुक्त, अपंग कल्याण, पुणे यांचे पत्र क्रमांक अकआ/प्र-सर्व प्रभाग/अतिरिक्त/कर्म. समायोजन/२०११-१२/२३६५, दि. २२/६/२०११.

प्रस्तावना :-

या विभागाच्या अपंग कल्याण आयुक्तालयामार्फत राज्यातील अपंग विद्यार्थ्यांना विशेष शिक्षण देणे व त्यांचे पुनर्वसन करणे या उद्देशाने अपंगांच्या विशेष शाळा / कर्मशाळा चालविण्याची योजना राबविण्यात येत आहे. या शाळा / कर्मशाळांना विशेष शाळा संहिता कोड, १९९७ लागू होता. त्यानंतर वित्त विभागाच्या दिनांक १० सप्टेंबर, २००१ च्या शासन निर्णयाच्या अनुषंगाने या शाळा/कर्मशाळांतील आस्थापनांचा आढावा घेऊन, शासन निर्णय, दिनांक १८ ऑगस्ट, २००४ अन्वये कर्मचाऱ्यांचा नवीन आकृतीबंध लागू करण्यात आला आहे. तसेच हा आकृतीबंध दिनांक १८ ऑगस्ट, २००४ पूर्वी चालू असलेल्या व नव्याने अनुदान तत्वावर मंजूर करण्यात आलेल्या अशा दोन्ही प्रकारच्या विशेष शाळा / कर्मशाळांना लागू करण्यात आला आहे. हा नवीन आकृतीबंध लागू केल्यामुळे काही शाळा / कर्मशाळांमधील काही पदे अतिरिक्त ठरली आहेत. तर काही शाळा / कर्मशाळांना काही पदे नव्याने अनुज्ञेय ठरली आहेत. त्यामुळे या पदांवरील कर्मचाऱ्यांच्या समायोजनाचा प्रश्न निर्माण झाला होता. या संदर्भात काही प्रकरणे मा. उच्च न्यायालयामध्ये दाखल करण्यात आली आहेत.

२. या प्रश्नाच्या अनुषंगाने अतिरिक्त कर्मचाऱ्यांबाबत निर्णय घेण्याचा प्रस्ताव मा. मुख्य सचिवांच्या अध्यक्षतेखाली उच्चस्तरीय सचिव समिती समोर ठेवण्यात आला असता दिनांक १५ जून, २०११ रोजी झालेल्या बैठकीत या अतिरिक्त कर्मचाऱ्यांना नवीन आकृतीबंधानुसार अनुज्ञेय असलेल्या समकक्ष पदांवर सामावून घेण्यासंदर्भात निर्देश दिले आहेत.


३. शासकीय विभाग आणि कार्यालये तसेच राज्यातील सर्व अनुदानीत व स्थानिक स्वराज्य संस्था यांचेकरीता वित्त विभागाने दिनांक १०/९/२००१ च्या शासन निर्णयान्वये अतिरिक्त संवर्ग योजना लागू केली आहे. त्याअन्वये, अतिरिक्त ठरणाऱ्या कर्मचाऱ्यांना पर्यायी सेवा उपलब्ध करून देण्याबाबत कार्यपद्धती विहित करण्यात आली आहे.

४. उपरोक्त अनुषंगाने, इथे विचाराधीन अपंगांच्या विशेष शाळा/कर्मशाळांतील वर नमूद केल्याप्रमाणे अतिरिक्त ठरणाऱ्या कर्मचाऱ्यांना सामावून घेण्यासाठी वित्त विभागाने दिनांक १०/९/२००१ च्या शासन निर्णयान्वये विहित केलेली अतिरिक्त संवर्ग योजना लागू करण्याची बाब शासनाच्या विचाराधीन होती.

शासन निर्णय :-

५. उपरोक्त अनुषंगाने अपंगांच्या विशेष शाळा/ कर्मशाळांतील यातील वर नमूद केल्याप्रमाणे अतिरिक्त ठरणाऱ्या कर्मचाऱ्यांना सामावून घेण्यासाठी वित्त विभागाने दिनांक १०/९/२००१ च्या शासन निर्णयान्वये विहित केलेली अतिरिक्त संवर्ग योजना लागू करण्यास शासन मान्यता देण्यात येत आहे.
६. या योजनेतर्गत अतिरिक्त संवर्ग कक्ष हा आयुक्त, अपंग कल्याण, पुणे यांचेस्तरावर स्थापन करण्यात यावा, तसेच या योजनेची अंमलबजावणी करण्याचे प्राधिकार आयुक्त, अपंग कल्याण, पुणे यांना प्रदान करण्यात येत आहेत.
७. हा निर्णय वित्त विभागाच्या अनौपचारिक संदर्भ क्र. २६०/वित्तीय सुधारणा-१, दि. १७.१०.२०१२ अन्वये दिलेल्या सहमतीने निर्गमित करण्यात येत आहे.
८. सदर शासन निर्णय शासनाच्या वेबसाईटवर उपलब्ध असून त्याचा संगणक सांकेतांक क्र. २०१२१०२५१६५७०४३९२२ आहे.

महाराष्ट्राचे राज्यपाल यांचे आदेशानुसार व नावाने,


(भा.सु. तायडे)

उप सचिव, महाराष्ट्र शासन.

प्रति,

आयुक्त, अपंग कल्याण, पुणे

आयुक्त, समाजकल्याण, महाराष्ट्र राज्य, पुणे

संचालक, विजाभज, इमाव व विमाप्र संचालनालय, पुणे

सर्व उप सचिव, सा.न्या. व वि.स. विभाग, मंत्रालय, मुंबई

महालेखापाल, महाराष्ट्र - १ / २ (लेखा परीक्षा/लेखा व अनुज्ञेयता), मुंबई/नागपूर

सर्व अतिरिक्त मुख्य कार्यकारी अधिकारी, जिल्हा परिषद

सर्व प्रादेशिक उपायुक्त, समाजकल्याण

सर्व समाजकल्याण अधिकारी, जिल्हा परिषद

सहायक आयुक्त, समाजकल्याण, मुंबई शहर / मुंबई उपनगर

मा. मुख्यमंत्री यांचे खाजगी सचिव

मा. मंत्री (सामाजिक न्याय) यांचे खाजगी सचिव

मा. राज्यमंत्री (सामाजिक न्याय) यांचे खाजगी सचिव

सचिव (सामाजिक न्याय व विशेष सहाय्य) यांचे स्वीय सहायक

अधिदान व लेखा अधिकारी, मुंबई

निवासी लेखा परीक्षा अधिकारी, मुंबई

सर्व जिल्हा कोषागार अधिकारी

वित्त विभाग (वित्तीय सुधारणा) मंत्रालय, मुंबई

निवडनस्ती/अ.क. १